



Il-Patrijiet Karmelitani jaghlqu 600 sena li ġew Malta (1418-2018)

Bosta storiċi Maltin iżommu li l-Karmelitani setgħu ġew Malta qabel is-sena 1418 iżda dan ma' nsibu ebda dokument dwaru. Fil-ktieb li kien kiteb Patri Serafin Abela Karmelitan fl - 1993, bl-isem ta' L-Ewwel Karmelitani f' Malta. Il-Lunzjata l-Qadima (1418 - 1659), jgħid li "l-ewwel dokument li niltaqgħu miegħu u li jipprova indirettament il-miġja tal-Karmelitani f' Malta huwa t-testment tas-Sinjura Margarita d'Aragona di Pellegrino. Is-sinjura Margarita d'Aragona, mara twajba, ġeneruza u nobbli, ġejja mid-demmi irjali u mill-familja d'Aragona, armla, mart il-mejjet nobbli Giacomo di Pellegrino, fil-5 ta' Gunju 1418, billi kienet marida u riedet tiddisponi mill-ġid kollu li kellha, għamlet it-testment tagħha quddiem in-nutar Antonio Azzopardo. Fih halliet eredi universali liż-żewġ uliedha bniet, Francia u Cesarea. L-ewwel waħda kienet iżżewġet lil Ludovico di Plozasco u l-oħra lil wiehed nobbli mill-familja de la Habica. Halliet bħala esekuturi tat-testment tagħha lill-imsemmi Plozasco u 'l Giacomo de la Habica, neputi tagħha, flimkien ma' Dun Cataldo Cusburella li dak iż-żmien kien kappillan tal-Katidral."



Wara li halliet hafna legati piji, s-sinjura Margarita ziedet: "Inhalli wkoll il-knisja ta' Santa Marija Annunzjata li erġajt bnejt mill-ġdid fil-post hekk imsejjah u magħruf 'Santo Leonardo'. Għall-manutenzjoni tal-istess knisja, u, biex jinxtraw il-paramenti u l-ornamenti, jigifieri kotba, kalkijiet, ilbies; sagru, kwadri, slaleb, irħam tal-altar u hwejjeg oħra meħtieġa għall-istess knisja, kif ukoll għall-ghixien u bħala għajjnuna lill-Patrijiet jew ta' dawk li jaċċettaw li jgħidu kuljum l-Uffiċċju Divin (il-Brevjar) fl-istess knisja, inhalli l-artijiet kollha li nippossiedi fil-post ta' San Leonardo, flimkien mal-ġnien li għandi hemm u l-artijiet li jinsabu miegħu u l-artijiet l-oħra kollha, kultivabbli jew mogħxa, li jinsabu fl-istess post. Inhalli wkoll bl-istess mod il-beni stabbli li għandi fil-Gżira ta' Għawdex." Hija mietet ftit jiem wara fix-xahar ta' Gunju tal-1418. Ma għandna l-ebda dokument ta' meta l-esekuturi għamlu l-għotja tal-knisja lill-Karmelitani.

Nafu żgur li fl-1441 ġa kien hemm komunità Karmelitana formata fil-Lunzjata u li l-pirjol kien Malti. Jidher għalhekk li l-patrijiet kienu ilhom ftit tas-snin sew li ġew Malta. Hu x'inhu, aħna nżommu l-1418 bħala d-data simbolika tal-wasla tal-Ordni tagħna f' Malta.

Il-hidmiet li wettqu l-patrijiet Karmelitani f' Malta kemm ilhom li ġew

Fost il-hafna patrijiet u reliġjuzi Karmelitani nsibu bosta li baqgħu jissemmew għal tlett hwejjeg li għamlu: Il-qdusija ta hajjithom, l-għerf li żejjinhom Alla bih u l-hidma appostolika li huma wettqu.

Ha nibdew billi nsemmu l-qdusija ta' hajjithom. Kienu diversi patrijiet u reliġjuzi li n-nies jafuhom għall-qdusija tagħhom. Kienu jarawhom jitolbu u dejjem moħħhom fil-preżenza t' Alla. Fost dawn insibu lil Patri Avertan Fenech li l-kawża tiegħu għall-Beatifikazzjoni miexja 'l quddiem.



Insibu ukoll bosta patrijiet u li kienu għorrief li kienu jgħallmu fl-Universita ta' Malta kif ukoll f' Universitajiet barranin. Fost dawn insemmu lill-poeta tal-Madonna u tal-Kelma Maltija, Patri Anastasju Cuschieri. Illum insibu wkoll patrijiet li qegħdin jgħallmu fl-Universitajiet u taqw sehemhom fil-Librerija Vatikana. Barra minn hekk insibu Patrijiet li kitbu kotba fosthom Patri Lawrenz Sammut u kienu ta' għajnuna għall-poplu tagħna fit-tagħlim. Il-Karmelitani wkoll hasbu biex jippubblikaw rivista bl-isem il-Karmelu halli jxerrdu l-karizma Karmelitana fil-gżejjer tagħna. Fuq kollox bnew Santwarju dedikat lill-Madonna tal-Karmnu li fih bosta nies minn pajjiżna jmorru jżuruh ta' spiss u li fih ipprezentaw lill-uliedhom lill-Verġni Marija. Ir-reliġjużi Karmelitani xerrdu wkoll id-devozzjoni lejn il-Labtu tal-Karmnu u bosta nies inkitbu fih.

Tajjeb li ngħidu li l-Karmelitani f'dawn is-600 sena wettqu hafna appostolat fi Gżiritna u barra x-xtut tagħna. Hafna kienu l-patrijiet li kienu magħrufa u għadhom magħrufa għall – predikazzjoni. Kien hemm uħud li marru jippriedkaw meta ġew mitlubin barra minn Malta. Fuq kollox nsibu diversi patrijiet li għaddew hin twil iqarru u jghinu lill-poplu tagħna fid-direzzjoni spiritwali. Barra minn hekk il-patrijiet tagħna bnew skola illum imsejha St Elias College biex jghinu lit-tfal u ż-żgħażaġh tagħna fl-edukazzjoni tagħhom kemm nisanija kif ukoll f'dik civili. Illum il-patrijiet Karmelitani jmexxu 4 parroċi li huma Santa Venera, l-Fgura, l-Balluta u Fleur-de-Lys. Barra minn hekk imexxu Dar tal-Irtiri fil-Lunzjata fil-limiti tar-Rabat, il-kunvent tal-Imdina u dak ta' Santa Venera l-qadima kif ukoll insibuhom fil-missjoni tal-Bolivja fejn ilhom jahdmu hemm diversi snin. Huma jmexxu wkoll Istitut Karmelitan fil-kunvent tal-Imdina.

Biex jifakkur dan l-anniversarju saru diversi ċelebrazzjonijiet fosthom:

- Il-Konsagrazzjoni tas-Santwarju-Bażilika tal-Madonna tal-Karmnu tal-Belt Valletta mill-E.T. Mons. Charles J. Scicluna, Arcisqof ta' Malta, li sar 4 ta' April 2018 li habat l-Erbgha tal-Ottava tal-Ghid il-Kbir u l-ewwel Erbgha tal-Udjenza tal-Madonna tal-Karmnu.
- Il-ftuh mill-ġdid tad-Dar tat-Talb 'Lunzjata' li għadha kif ġiet irrestawrata; dan sar it-Tnejn 9 ta' April, 2018, Solennità trasferita tat-Thabbira tal-Mulej.



Irtir nazzjonali għat-Terzjarji Maltin li sar fit-30 ta' Mejju 2018 u ġie mmexxi mill- Pirjol Provincjali, P. Sandro Vella O.Carm u Patri Alex Scerri O.Carm Assistent Nazzjonali tat-Terzjarji.

• U fis-16 ta' Lulju, 2018 tiġi ċelebrata t-Tifkira Solenni tal-Imqaddsa Verġni Marija tal-Karmelu li mmexxija mill-Pirjol Ġenerali P. Fernando Millán Romeral fil-Belt Valletta.

• Inrodd hajr lill- Alla li minnu tiġi kull haġa tajba. Inroddu hajr lill-Verġni Marija, l-Omm u Patruna tagħna, li mxiet magħna u mexxietna tul dawn is-sekli. Fuq kollox, inroddu hajr lill-ahwa li ġew qabilna u hallewlna wirt kbir spiritwali, appostoliku u kulturali.

Patri Hermann Duncan O.Carm , Balluta